

எல்லா எதிர்ப்பையும், மிரட்டலையும் கடந்து

# விஸ்வரூபம் எடுத்து நிற்கக்கூடிய இயக்கம் திராவிட முன்னேற்றக் கழகம்!

கழக துணைப் பொதுச் செயலாளர் கனிமொழி கருணாநிதி எம்.பி. உறுதி!

தென்காசி, ஜூன்.4-

எல்லாவிதமான எதிர்ப்புகளையும் மிரட்டல்களையும் கடந்து, விஸ்வரூபம் எடுத்து நிற்கக் கூடிய இயக்கம்தான் திராவிட முன்னேற்றக் கழகம் என்று கழக துணைப் பொதுச் செயலாளர் கனிமொழி கருணாநிதி எம்.பி. உறுதியாக உரையாற்றினார்.

தென்காசி மாவட்டம் வாசுதேவநல்லூரில் தி.மு.க. துணைப் பொதுச் செயலாளரும், நாடாளுமன்ற தி.மு.க. குழுத் தலைவருமான கனிமொழி கருணாநிதி எம்.பி. சட்டமன்ற உறுப்பினர் அலுவலகத்தை திறந்து வைத்தார். இதைத் தொடர்ந்து தி.மு.க. கழக நிர்வாகிகள் ஆலோசனைக் கூட்டத்தில் பங்கேற்றார்.

டி.என். புதுக்குடி மற்றும் புளியங்குடி பகுதியில் நடைபெற்ற கூட்டத்தில் கழக துணைப் பொதுச் செயலாளர் கனிமொழி கருணாநிதி அவர்கள் பேசியதாவது:-

நம்முடைய இந்திய பாதுகாப்புத்துறை அமைச்சர் வரை அழைத்து வந்து இவருக்கு எதிராக பிரச்சாரம் செய்யும் கழக அமைப்பிற்கு தகுந்த அடையாளம் மிகப்பெரிய நிறுவனங்கள் எல்லாம் நின்று பணியாற்றியது. ஆனால் அத்தனைமையும் உடைந்த நம்முடைய ராஜா, இங்கே உங்களுடைய அன்பை பெற்று, ஆதரவை பெற்று வெற்றி பெற்று இருக்கிறார்.

**வாக்குறுதிகள் நிறைவேற்றப்படும்!**

அவர் வெற்றி பெற்றதை தொடர்ந்து ஒரு நீண்ட பட்டியலை உங்களுக்கு செய்து தருகிறேன் என உறுதி அளித்திருக்கிறார். நிச்சயமாக செய்து தருவார். ஏனென்றால் அவர் சட்டமன்ற உறுப்பினராக இருந்த சங்கரன்கோவிலுக்கு எப்படியும் எல்லா அதிகாரிகளையும் எல்லா அமைச்சர்களையும் சந்தித்து நேரடியாக தன்னுடைய தொகுதிக்கு வேண்டுவதையெல்லாம் வாங்கி வந்திருவார். அதனால் நிச்சயமாக நீங்க நம்பிக்கையோடு இருக்கலாம். அவர் உங்களுக்குத் தந்திருக்கக் கூடிய வாக்குறுதிகளை எல்லாம் நிறைவேற்றி தருவார்.

ஆனால் ஒன்னே ஒன்னு மக்களுக்கு பணியாற்றுவதற்கும், மக்களுக்காக பணியாற்ற கூடியவர்களுக்கு உறுதுணையாக இருக்கக்கூடிய ஒரு ஆட்சி வேண்டும். அது நம்முடைய திராவிடமாதல ஆட்சி. நம்முடைய முதலமைச்சர் தளபதி அவர்கள் கருடைய ஆட்சி. ஆனால் இன்று இருக்கக்கூடியவர்கள் எப்படிப்பட்ட ஆட்சி நடத்துவார்கள் என்று உங்களுக்கு தெரியும்.

ஆட்சி பொறுப்பேற்றுக்கொண்ட 23 நாட்கள் கடந்து விட்டது. இன்றோடு தமிழகத்திலேயே இதுவரை இந்த 23 நாட்களிலே 64 கொலை சம்பவங்கள், நடந்திருக்கிறது. 111 பெண்களுக்கு எதிரான பாலியல் வன்கொடுமைகள் நடந்திருக்கிறது. அதில் 61 குழந்தைகளுக்கு எதிரானது. இன்றைக்கும் கூட பெண்களுக்கு எதிரான 2 குற்ற சம்பவங்கள் நடந்திருக்கிறது. மதுரையிலே ஒரு வண்டியிலிருந்து ஒரு பெண்ணுடைய இறந்த சடலத்தை எடுத்து இருக்கிறார்கள். இன்னொரு பகுதியில் மூன்று வயது குழந்தை பாலியல் வன்கொடுமைக்கு ஆளாக்கப்பட்டிருக்கக் கூடிய செய்தியை நாம் பார்க்கிறோம்.

**த.வெ.க. ஆட்சியில் தொடரும் கொலைச் சம்பவங்கள்!**

## கோவையில் மாயமான பைனான்சியர் எரித்து கொடுக்க கொலை!

**கத்திக்குத்து காயத்துடன் சாக்கடையில் உடல் மீட்பு!**

கோவை, ஜூன் 4 - கோவையில் மாயமான பைனான்சியர் எரித்து கொடுக்க கொலை செய்யப்பட்டார். கத்திக்குத்து காயத்துடன் நேற்று முன்தினம் காலை சாக்கடையில் உடலை மீட்டு காவல்துறையினர் விசாரணை நடத்தி வருகின்றனர்.

கோவை ஆர்.எஸ்.புரம், பட்டு நூல்கார சந்து பகுதியைச் சேர்ந்தவர் அபு தாகிர் பாஷா (27). இவர், ஆக்டிவ் டிரைவராக வேலை பார்த்து வந்தார். மேலும், தனது நண்பருடன் சேர்ந்து பைனான்ஸ் தொழிலும் செய்து வந்தார். கடந்த 29ம் தேதி மாலை அபு தாகிர் பாஷா வழக்கம்போல வீட்டை விட்டு வெளியே சென்றார். அதன்பின், இரவு 8 மணியளவில் அவர் வீடு திரும்பி உள்ளார். ஆனால் வீட்டிற்குள் வராமல் அபு தாகிர்

பாஷா வீட்டின் அருகே நின்று போனியர் பேசி கொண்டு இருந்தார். அதனை அவரது தாய் பாத்திமா (45) பார்த்துள்ளார். அதன் பின், நீண்ட நேரமாகியும் அவர் வீட்டிற்கு வரவில்லை. இதனால், பதற்றமடைந்த குடும்பத்தினர், அவரது அலைபேசி எண்ணிற்கு தொடர்பு கொண்டனர். ஆனால், அவரது அலைபேசி கவிட்ச் ஆப் செய்யப்பட்டு இருந்தது. இதனால், அதிர்ச்சியடைந்த தாய் பாத்திமா தனது மகனை பல இடங்களில் தேடிப் பார்த்தார்.

எந்தத் தகவலும் கிடைக்காததால் அவர் ஆர்.எஸ்.புரம் காவல் நிலையத்தில் புகார் அளித்தார். அதன்பேரில், காவல்துறையினர் வழக்கு பதிவு செய்து, மாயமான அபு தாகிர் பாஷாவை தீவிரமாக தேடி வந்தனர். இந்த நிலையில்,

நேற்று முன்தினம் அதிகாலை சிரியன் சர்ச் ரோடு பகுதியில் உள்ள சாக்கடையில் ஆண் சடலம் ஒன்று பாதி எரிந்த நிலையில் கிடந்தது. இதைக் கண்டு அதிர்ச்சி அடைந்த பொதுமக்கள் இதுகுறித்து காவல்துறையினருக்கு தகவல் தெரிவித்தனர். ஆர்.எஸ்.புரம் காவல்துறையினர் சம்பவ இடத்திற்கு விரைந்து சென்று உடலை கைப்பற்றி விசாரணை நடத்தினர். இதில், அது மாயமான அபு தாகிர் பாஷா என்பது தெரிவந்தது.

மேலும், அவரது வயிற்றில் கத்திக்குத்து காயமும் இருந்தது. முதற்கட்ட விசாரணையில், அபு தாகிர் பாஷாவை கத்தியால் குத்தி கொலை செய்து, எரித்து தெரியவந்தது. இதையடுத்து காவல்துறையினர்

அபு தாகிர் பாஷா உடலை மீட்டு பி.ரேத பரிசோதனைக்கு கோவை அரசு மருத்துவமனைக்கு அனுப்பி வைத்தனர்.

இதைத் தொடர்ந்து மாயம் என பதிவு செய்திருந்த வழக்கை காவல்துறையினர் கொலை வழக்காக மாற்றி அபு தாகிர் பாஷாவை கொலை செய்தது யார்? பணம் கொடுக்கல், வாங்கல் பிரச்சினையில் கொலை செய்யப்பட்டாரா? அல்லது வேறு ஏதாவது காரணமா? என பல்வேறு கோணங்களில் விசாரணை நடத்தி கொலையாளிகளை தேடி வருகின்றனர். புதிதாக அரசு அமைந்த 15 நாட்களுக்குள் கோவையில் அடுத்தடுத்து கொலைகள் அரங்கேறி வருவதால் பொது மக்களிடையே அதிர்ச்சியையும், பரபரப்பையும் ஏற்படுத்தி உள்ளது.

**தி.மு.க.கழக ஆட்சியில் நிலைமை இப்படி அல்ல!**

இப்படிப்பட்ட கொடுமைகள் எல்லாம் நடந்து கொண்டிருக்கக் கூடிய நேரத்திலே ஆட்சி பொறுப்பேற்று இருக்கக்கூடியவர்கள் அந்த பிரச்சினைகளை எப்படி சரி செய்வது என்பதை பற்றி கவலை பட வேண்டும். அதையெல்லாம் விட்டுவிட்டு சென்ற தி.மு.க. ஆட்சியில் நடந்த சில செயல்களால் தான் இன்று இவ்வாறு நடக்கிறது என்பதை ஏற்கத்தக்கது அல்ல. இப்போது தி.மு.க. ஆட்சிப் பொறுப்பில் இல்லை. நாங்கள் ஆட்சிப் பொறுப்பில் இருந்த காலத்தில் இப்படிப்பட்ட சூழ்நிலை தமிழ்நாட்டில் இல்லை.

பல பேர் whatsapp தளத்தில் தவறான செய்திகளை மேடைகளில் பரப்பிக் கொண்டிருந்த நேரத்தில் கூட இப்படிப்பட்ட ஒரு சூழல் தமிழ்நாட்டிலே இல்லை. நம்முடைய முதலமைச்சர் மு.க.ஸ்டாலின் ஆட்சியின் போது இந்தியாவிலேயே பாதுகாப்பான மாநிலங்களில் ஒன்றாகத் தமிழ்நாடு இருந்தது.

ஆனால், இன்று பெண்களுடைய பாதுகாப்பு ஒவ்வொரு நாளும் கேள்விக்குறியாகி கொண்டிருக்கக் கூடிய ஒரு சூழலை நாம் பார்த்துக் கொண்டிருக்கிறோம். ஆட்சிப் பொறுப்பில் இருக்கக் கூடியவர்கள் பொறுப்போடு இந்த பிரச்சினைகளை களைவதற்கான முயற்சிகளை எடுக்க வேண்டும். இதற்கான தீர்வுகளை தேடி, சட்டம் ஒழுங்கை சரி செய்ய முயற்சிக்க வேண்டும்.

அதையெல்லாம் விட்டுவிட்டு மறுபடியும் வேறு யார் மீது பழி போடலாம் என்று அவர்கள் காரணங்களை தேடிக்கொண்டிருந்தால் நிச்சயமாக தமிழ்நாட்டு மக்கள் அதிக நான் பொறுமையாக காத்துக் கொண்டிருக்க மாட்டார்கள் என்பதை புரிந்து கொள்ள வேண்டும். அதேபோல விவசாயிகளுக்கு கூட்டுறவு கடன்களை தள்ளுபடி செய்கிறேன் என்று வாக்குறுதி கொடுத்தார்கள்.

தேர்தல் நேரத்தில் அந்த வாக்குறுதி கொடுக்கும் பொழுதே அவர்களுக்கு ரிசர்வ் போங்க் சட்ட திட்டங்கள் தெரியாதா ரிசர்வ் போங்க் பதினேராவது மாதமே அதற்கான சட்ட திட்டங்களை தெளிவாக எடுத்துச் சொல்லி இருந்தார்கள். யாருக்கு எப்படி கூட்டுறவு கடனை தள்ளுபடி செய்ய முடியும்? முடியாதா? என்று அதற்கான வழிமுறைகளை எல்லாம் எடுத்துச் சொல்லி இருந்தார்கள். நம்முடைய தேர்தல் அறிக்கை திராவிட முன்னேற்றக் கழகத்தின் தேர்தல் அறிக்கை எழுதப்பட்டபோது பல இடங்களில் இருந்து கூட்டுறவு கடன்களை தள்ளுபடி செய்ய வேண்டும் என்று ஒரு வாக்குறுதியை கொடுத்து விடுங்கள் என்று சொன்னார்கள்.

**அண்ணன் தளபதி எங்களுக்குப் பணி!**

நம்முடைய முதலமைச்சராக இருந்த அண்ணன் தளபதி அவர்கள் ஒன்றே ஒன்றுதான் எங்களுக்கு திரும்பத் திரும்பச் சொன்னார். அது செய்யக்கூடியவற்றை மட்டுமே வாக்குறுதியாக கொடுக்க வேண்டும். நம்மால் செய்ய முடியாததை தேர்தல் வருகிறது வாக்கு வாங்கிட வேண்டும் என்று சொல்லி மக்களை



ஏமாற்றி எந்த வாக்குறுதியை எழுதக்கூடாது திராவிட முன்னேற்ற கழகத்தின் தேர்தல் அறிக்கையிலே என்றார். இதுதான் அவர் எங்களுக்கு சொன்ன பணி. இதுதான் அவருடைய கடனையாகவும், அறிவுறுத்தலாகவும் இருந்தது.

ஆட்சி பொறுப்பிற்கு வந்த பிறகு கடன் தள்ளுபடி செய்ய முடியும் என்றால் வாக்குறுதி கொடுக்காமல் கூட செய்யலாம். கடந்த ஐந்து ஆண்டுகளில் எத்தனையோ திட்டங்கள் தேர்தல் அறிக்கையில் குறிப்பிடப்படாமல் செயல்படுத்தப்பட்டது. குறிப்பாக முதலமைச்சர் கால உணவுத் திட்டத்தை கூட எடுத்துக் கொள்ளாமல், தேர்தல் வாக்குறுதிகள் சொல்லப்படவில்லை. ஆனால் நிறைவேற்றப்பட்டது.

அதனால் மக்களை ஏமாற்றி எந்த தேர்தல் வாக்குறுதியையும் கொடுத்து வெற்றி பெற வேண்டிய அவசியம் நமக்கு இல்லை என்று மிகத் தெளிவாக அந்த சிந்தனையோடு செயல்பட்டது திராவிட முன்னேற்றக் கழகம். இன்றைக்கு ஆட்சி பொறுப்பிற்கு வந்துவிட்டு ரிசர்வ் போங்கில் இருக்கக்கூடிய சட்ட திட்டங்கள் இதற்கு புறம்பாக இருக்கிறது எங்களால் செய்ய முடியுமென்கிறார்கள். மேலும், நிதிநிலை சரியாக இல்லை என்று எல்லாருக்கும் தெரியும். யாரையாவது குறை சொல்லிக் கொண்டு அவர்கள் மீது பழியை போட்டு விட்டு ஆட்சி பொறுப்பிலே இருக்கக் கூடியவர்கள் பொறுப்பை தட்டிக் கழிக்கக் கூடாது என்பதை புரிந்து கொள்ள வேண்டும்.

**ஒவ்வொரு குடும்பத்திற்கும் நலத்திட்டங்கள்!**

நம்முடைய ஆட்சியிலே நம்முடைய முதலமைச்சர் மு.க.ஸ்டாலின் தன்னுடைய திட்டங்கள் போய் சேராத ஒரு குடும்பம் கூட தமிழ்நாட்டிலே இல்லை என்று சொல்லக்கூடிய பெருமை மிகுந்த ஆட்சியை நடத்தி காட்டி இருக்கிறார். இந்த பகுதியில் இருக்கக்கூடிய சிறுபான்மை மக்களுக்கு அரணாக இருக்கக்கூடிய ஆட்சி திராவிட முன்னேற்றக் கழக ஆட்சிதான். இதை ஒவ்வொரு முறையும் நீருபித்து காட்டிய

ஆட்சி திராவிட முன்னேற்றக் கழக ஆட்சி.

இது இன்று நேற்று மட்டுமல்ல தலைவர் கலைஞர், பேரறிஞர் அண்ணா அவர்கள் ஆட்சி செய்ததிலிருந்து தொடர்ந்து ஒடுக்கப்பட்ட மக்களோடு சிறுபான்மை மக்களோடு தொடர்ந்து உறுதியாக இருக்கக் கூடிய ஒரே இயக்கம் திராவிட முன்னேற்ற கழகம். இங்கு இருக்கக்கூடிய சகோதரிகளுக்காக எந்தெந்த வகையிலே எத்தனை திட்டங்களை கொண்டுவந்து அவர் களுடைய வாழ்க்கையை மேம்படுத்த முடியுமோ அத்தனை சாதனைகளையும் செய்து முடித்திருக்கிறோம். அந்த பெருமையோடு தான் நாங்கள் இந்த மேடையிலே நின்று கொண்டிருக்கிறோம். வெற்றி வாய்ப்பை தவற விட்டு இருந்தாலும் நாங்கள் பெருமிதத்தோடு தலை நிமிர்ந்து தான் உங்களை ஒவ்வொரு முறையும் சந்திக்கிறோம்.

இந்த நேரத்திலே ஒன்றியத்தில் இருந்து எத்தனையோ பலத்தோடு வந்த அந்த பாஜகவை விழுந்திவெற்றி பெற்ற நம்முடைய ராஜாவிற்கு வெற்றியை ஒப்படைத்து இருக்கக்கூடிய உங்கள் அத்தனை பேருக்கும் என்னுடைய நன்றியை தெரிவித்துக் கொள்கிறேன். இந்த பகுதியிலே இருக்கக்கூடிய 22 தொகுதிகளில் பணியாற்றக்கூடிய பொறுப்பை தந்தமைக்கு நன்றி.

நாளை மறுநாள் நம்முடைய தலைவர் தலைவர் கலைஞர் அவர்களுடைய பிறந்தநாளை நாம் எதிர்கொள்ள இருக்கிறோம். தமிழ்நாட்டில் இருக்கக்கூடிய மக்கள் ஒவ்வொருவருடைய மனதிலும்

இன்றும் வாழ்ந்து கொண்டிருக்கக் கூடிய தலைவர் கலைஞர். அவர் கடந்து வந்திருக்கக் கூடிய எத்தனையோ சோதனைகள் அது எதிர்க்கட்சியாக இருந்தாலும், ஆளுங்கட்சி பொறுப்பில் இருந்தாலும் மக்களுக்கான பணிகளை தன் வாழ்நாள் முழுவதும் செய்த தலைவர் கலைஞர்.

எமர்ஜென்சி காலக்கட்டத்தில் தலைவர் கலைஞர் சென்னையிலே ஒரு பள்ளிக்கூட நிகழ்ச்சியில் கலந்து கொள்கிறார். அந்த நிகழ்ச்சியிலே கலந்து கொள்ளும் பொழுது மேடையிலேயே முதலமைச்சராக இருந்த தலைவர் கலைஞர் அந்த மேடையில் பேசும்பொழுது சொல்கிறார் முதல் அமைச்சராக நான் கலந்து கொள்ளக்கூடிய கடைசி நிகழ்ச்சி இந்த நிகழ்ச்சியாக தான் இருக்கும் என்று நினைக்கிறேன் என்று சொல்லிவிட்டு மேடையில் இருந்து இறங்கி விடு போகிறார்.

அதற்குள் ஆட்சி கலைக்கப்பட்டு விட்டது என்ற செய்தி அவருக்கு வருகிறது. அதனால் இந்த எதிர்ப்புகளை, மிரட்டல்களை எல்லாவற்றையும் கடந்து நின்று விஸ்வரூபம் எடுத்து நிற்கக்கூடிய இயக்கம் தான் திராவிட முன்னேற்றக் கழகம். அந்த உறுதியோடு தொடர்ந்து பணியாற்றுவோம். மக்களோடு நின்று களமாடுவோம். உங்களோடு எப்பொழுதும் உறுதுணையாக இருந்து உங்களுக்காக தலைவர் கலைஞர் அவர்கள் வழியிலே பணியாற்றுவோம் என்று உறுதி கூறுகிறேன்.

இவ்வாறு கழக துணைப் பொதுச் செயலாளர் கனிமொழி கருணாநிதி எம்.பி. உரையாற்றினார்.

## மைக்கெட்டிங்!

பத்து நிமிடம் பேசுவதற்கு

பக்கவா எழுதிக் கொடு"

"பத்து நாளாவது

நான்

மண்பாடம்

செய்யணும்"

"பஞ்சு டயலாக் முக்கியம்"

"எங்க சிரிக்கணும்

எங்க கோபப்பணும்

எங்க கண்ணை கசக்கணும்

எங்க மூக்கை சொறியணும்

எல்லாமும் கச்சிதமா இருக்கணும்"...

கட்டளையிட்ட

மாநியே சரியா

எழுதிக் கொடுத்தாச்சு ..

பேசி

முடித்துவிட்டு

வந்தவர்

எழுதியவரை

கூப்பிட்டு

எல்லாம் சரி

"நான் பத்து நிமிடம் பேசுவதற்கு

தானே

ஸ்கிரிப்ட்

கேட்டேன்"

"நீ இருப்பது நிமிடத்துக்கு

எழுதித் தந்திருக்கே"

கோப்பிட்ட

தலைவரிடம்

பணிவோடு

சொன்னார்

அந்தப் பரிதாப

எழுத்தாளர்...

"நான் பத்து நிமிடம் பேசுவதற்கு

உரையை தயாரித்துத் தந்தேன்"

"படிக்கும் போது

காற்றில் பேப்பர் பறந்து

கீழே விழுந்து விட்டால்

என்னாவது

என்று

பாதுகாப்புக்காக

உரை



எழுதப்பட்ட பக்கத்தை ஒரு ஜெராக்ஸ் எடுத்து உடன் வைத்திருந்தேன்"...

"நீங்க அதை கவனிக்காம ஒரே உரையை இரண்டு தடவை வாசிச்சுப்புடீங்கள்"

"அதனால் தான் பத்து நிமிஷம் இருபதாகிப் போச்சு... நான் என்ன பண்ணறது" ....

மூதறிஞரும் பேரறிஞரும் கலைஞரும் முழுக்கிய மேடைகளின் இன்றைய பரிதாப நிலை இதுதான்!



**மருது அழகுராஜ்**  
கழகச் செய்தித் தொடர்புக் குழு துணைத் தலைவர்